

संक्षिप्त

नन्हे बालकों ने फागोत्सव मनाया

बोराजा होली प्रेम का पर्व है जहाँ हर रंग मिलकर प्रेम का संदेश प्रदान करता है। बुधवार को एसएस पब्लिक स्कूल के नन्हे-नन्हे बालक-बालिकाओं ने एक दूसरे के गुलाल लगा कर रंगों का पर्व होली को याद गार बनाया। होली उत्सव कार्यक्रम का शुभारंभ प्रचार्य डॉ. प्रतिभ तहिलियनी व संस्था प्रधान राजेश कुमावत ने मां सरस्वती के समक्ष दीप प्रज्वलन से किया। छात्रों ने होली के गीतों पर झुमते गाते एक दूसरे के गुलाल लगा कर होली की बधाई दी।

निशुल्क चिकित्सा शिविर आज

नायरायणपुर। मिश्री देवी आई हॉस्पिटल एवं रिसर्च सेंटर बहरोड़ के संयुक्त तत्वावधान में 21 मार्च को कस्बा स्थित अग्रसेन भवन में भाजपा नेता महेंद्र यादव द्वारा निशुल्क चिकित्सा एवं लैस प्रत्यारोपण शिविर का आयोजन किया जायेगा। युवा यादव महासभा अध्यक्ष राजेश यादव ने बताया कि निशुल्क चिकित्सा एवं लैस प्रत्यारोपण शिविर सोमवार 21 मार्च को नेत्र रोग विशेषज्ञ डॉ. बिरेन्द्र सिंह यादव बहरोड़ द्वारा सुबह 9 बजे से शाम 5 बजे तक आँखों से संबंधित सभी प्रकार के रोगों की जांचकर निःशुल्क दवा दी जाएगी। वहीं चयनित मरीजों का मिश्री देवी आई हॉस्पिटल एवं रिसर्च सेंटर बहरोड़ में लाने ले जाने सहित लैस प्रत्यारोपण व ऑपरेशन निःशुल्क किया जायेगा।

अधिकारियों का सम्मान किया

सांभरझील। यहाँ होली व धूलण्डी के अवसर पर आयोजित धार्मिक कार्यक्रमों व नन्दकेश्वर मेले पर पुलिस व प्रशासनिक अधिकारियों की ओर से बेहतर कानून व्यवस्था बनाये रखने के लिये नन्दकेश्वर मेला कमेटी के अध्यक्ष कुलदीप व्यास व मौजूद पदाधिकारियों की उपस्थिति में दूध एडिशनल एसपी, सांभर एसडीएम प्रकाशचन्द्र रेगर को भी शाकम्भरी की तस्वीर व अन्य छाया चित्र भेंट कर उनका सम्मान किया गया। इसके लिये नन्दकेश्वर मेला कमेटी का आभार व्यक्त किया गया। इस मौके पर पंडित विजय व्यास, शाकम्भर कॉलेज के प्राचार्य डॉ. ज्ञानप्रकाश दास, अनिल कुमार गट्टानी सहित अनेक की मौजूदगी रही।

शेसर मशीन से अंगुलियां कटी

मालपुरा। रविवार को आमली पुरोहितान गांव में खेत पर कुपि कार्य के दौरान शेसर मशीन में आ जाने से एक युवक की हाथ की अंगुलियां कटकर अलग हो गईं। शेसर मशीन की सहायता से सरसों की फसल निकालने के दौरान फसल को मशीन में दबा रहे युवक राहुल पुत्र प्रकाश मीणा का एक हाथ मशीन में चले जाने से दो अंगुलियां कट जाने पर तत्काल युवक को उपचार के लिए भर्ती कराया गया।

सरपंच संघ की बैठक आयोजित

कोटपूतली। स्थानीय पंचायत समिति में रविवार को सरपंच संघ कोटपूतली की बैठक का आयोजन हुआ। जिसमें 13 सूत्रीय मांगों को लेकर आगामी 22 मार्च मंगलवार को विधानसभा घेराव किये जाने का निर्णय लिया गया। बैठक की अध्यक्षता प्रदेश उपाध्यक्ष एवं प्रभारी जगन्नाथ सिंह यादव ने की। इस दौरान बड़ी संख्या में सरपंचगण मौजूद रहे।

अवैध मादक पदार्थ तस्करी मामले में दो आरोपी गिरफ्तार

लालसोट, (निर्स)। अवैध मादक पदार्थ तस्करी के मामले में लालसोट थाना पुलिस एवं सीएसटी जयपुर द्वारा संयुक्त कार्रवाई करते हुए अवैध मादक तस्करी के मामले में दो आरोपियों को गिरफ्तार करने के साथ 38 किलो अवैध मादक पदार्थ डोडा चुरा को बरामद करने में कामयाबी हासिल की गई है।

थानाधिकारी अंकेश चौधरी ने बताया कि सीएसटी जयपुर से व मुखबिर द्वारा सूचना मिली थी कि एक हरियाणा नंबर स्वीफ्ट कार में सिख समुदाय जैसे दिखने वाले दो व्यक्तियों द्वारा अवैध मादक पदार्थ तस्करी की जा रही है। जो लखनपुर मोड़ के पास झाड़ियों में संदिग्ध चीज छुपा कर चाकस की तरफ भागे हैं एवं मामले में संदिग्ध प्रतीत होने के बाद थानाधिकारी अंकेश चौधरी मय पुलिस टीम के लखनपुर मोड़ के पास पहुंचे जहाँ पर मुखबिर से मिली सूचना वाली जगह पर सर्च करने पर झाड़ियों में अवैध मादक



लालसोट थाना पुलिस एवं सीएसटी जयपुर टीम द्वारा संयुक्त कार्रवाई करते हुए अवैध मादक पदार्थ सहित दो आरोपियों को गिरफ्तार किया।

पदार्थ डोडा चुरा से भरे प्लास्टिक के कट्टे पड़े मिले।

वहीं इस मामले की सूचना लालसोट थाना पुलिस एवं सीएसटी

जयपुर द्वारा साझा होने के बाद उस संदिग्ध हरियाणा नंबर की स्विफ्ट कार को दो युवकों यादवेंद्र सिंह पुत्र कुलदीप सिंह निवासी कानगढ़ तहसील पटना

38 किलो डोडा चुरा जप्त, लालसोट व सीएसटी जयपुर पुलिस की संयुक्त कार्रवाई

जिला परिचालक पंजाब व रामकेश शर्मा पुत्र नोरिया राम शर्मा निवासी आरके पुरम कॉलोनी अंबाला रोड पुलिस थाना कैथल जिला हरियाणा को शिवदास टोल नाका पर धर लिया गया। जहाँ पुलिस द्वारा कड़ाई से पूछताछ करने के बाद उन युवकों द्वारा लखनपुर मोड़ के पास केयर की झाड़ियों में चारों ओर से नाकेबंदी से खुद को छिपा देखकर अवैध मादक पदार्थ डोडा चुरा के कट्टों को वहाँ छुपा कर फरार होना कबूल कर लिया गया। आरोपी युवकों द्वारा पूछताछ में बताया गया कि वे इस अवैध मादक पदार्थ डोडा पोस्ट चुरा को मध्य प्रदेश से खरीद कर पंजाब हरियाणा में ले जाकर ऊंचे दामों में बेचते हैं।

मालपुरा में 'द कश्मीर फाईल्स' फिल्म देखने उमड़ रही भीड़

मालपुरा, (निर्स)। कश्मीर में कश्मीरी पंडितों पर हुए हत्याचार एवं कश्मीर छोड़ने पर विवश कश्मीरी पंडितों पर बनी द कश्मीर फाईल्स फिल्म देखने को लेकर जहाँ युवाओं में खासा जोश देखने को मिल रहा है वहीं कश्मीर की जमीनी हकीकत से रू-बरू होने को लेकर सामाजिक स्तर पर भी अपार उत्साह देखा जा रहा है।

रविवार को विजयवर्गीय समाज जाग्रति मंच द्वारा समपूर्ण विजयवर्गीय समाज के लोगों को समाज के जाग्रत भाभाशाहों ने शहर के कृष्णा टॉकिज में निःशुल्क फिल्म देखने के लिए एक शॉ की सभी सीटें खरीदी। सिनेमा हॉल संचालक सहित विजयवर्गीय समाज के युवाओं ने सिनेमा हॉल में प्री में देखने पहुंचे महिला, पुरुष सहित युवाओं को गुलाब का फुल निःशुल्क टिकट के साथ भेंट कर फिल्म देखने के लिए प्रेरित किया। जो फिल्म के प्रसारण के दौरान बंदे मातरम के जयकारे गूंज उठे। साधु संतो की टोलियां भी फिल्म का प्रसारण देखने उमड़ रही हैं। सिनेमा में चलाये जा रहे दो शॉ में दर्शकों की संख्या अधिक होने व टिकटों की माया-मारी के चलते सामाजिक स्तर पर तीसरा शॉ चलाने की व्यवस्था शुरू की गई है।

सहारा निवेशक और कार्यकर्ताओं ने ज्ञापन सौंपा

अलवर/ बहरोड़, (निर्स)। सहारा समूह के जमाकर्ता और कार्यकर्ताओं के भुगतान के मामले में विधायक बलजीत यादव को ज्ञापन के माध्यम से अवगत कराया कि सहारा इंडिया के द्वारा भुगतान नहीं करने की वजह से जमाकर्ता और कार्यकर्ता दोनों परेशान हो रहे हैं जिसकी वजह से हमारा जीना दूषर हो गया है।

सहारा इंडिया के जमाकर्ता व फोल्ड कार्यकर्ताओं ने बताया कि सहारा के भुगतान से भारी परेशानी हो रही है। मामले में काफी लंबे समय से कार्यकर्ताओं द्वारा भुगतान में हो रहे विवाद के संबंध में ज्ञापन के माध्यम से बहरोड़ मिडवे में विधायक को बताया कि सहारा इंडिया के सेक्टर कार्यालय बहरोड़ द्वारा निवेशकों का और कार्यकर्ताओं का खून पसीने की गाढ़ी कमाई का पैसा भुगतान नहीं हो रहा जिससे सर्वाधिक

सांभरझील, (निर्स)। श्री सत्यनारायण भगवान मंदिर की 15वीं वर्षगांठ पर धार्मिक महोत्सव एवं प्रतिभा सम्मान समारोह 2022 आयोजित किया गया।

जिसमें धार्मिक जागरण व प्रतिभा सम्मान समारोह का आयोजन किया गया जिसके मुख्य अतिथि नावा के पूर्व विधायक हरीश कुमार थे तथा अध्यक्षता फुलेरा विधायक निर्मल कुमावत ने की, विशिष्ट अतिथि पन्नालाल सरस्वत अध्यक्ष कुमावत समाज सामूहिक विवाह एवं विकास समिति बंधे बालाजी, भींवाराम दंबवाल कोषाध्यक्ष कुमावत समाज सामूहिक विवाह एवं विकास समिति बंधे बालाजी, रामदयाल बासनीवाल एडवोकेट एवं पूर्व सदस्य जिला परिषद जयपुर, शांति देवी सरपंच तेजा का बास, ममता देवी सरपंच बबेरवालों की ढाणी, सरला देवी सरपंच आसलपुर, प्रभु दयाल पीपलोदा वरिष्ठ अध्यापक राजस्थान पुरस्कृत शिक्षक, आशा कुमावत पावर लिफ्टिंग एवं गोल्ड मेडलिस्ट, शोहरतमल भूरोदिया सरपंच हिंगोनिया, देवीलाल दादरवाल सरपंच खारिया कुचामन सिटी, गौरा देवी सरपंच जोरपुरा जोबनर, मधुसूदन रतवाल



काजीपुरा में विधायक निर्मल कुमावत ने होनहार प्रतिभाओं को स्मृति चिह्न देकर सम्मानित किया।

राष्ट्रीय महामंत्री क्षत्रिय कुमावत महासभा, नेमीचंद नेमीवाल पंचायत समिति दूद सदस्य, रवि कुमार मारोटिया सहायक अभियंता नगरपालिका सांभर, भंवरलाल मामोडिया सेवानिवृत्त प्रधानाध्यापक, शंकर लाल भूरोदिया अध्यक्ष कुमावत समाज बोवास, पूसारा रामजोरिया पंचायत समिति सदस्य कुचामन सिटी, तेजुलाल ईयाणा सचिव कुमावत समाज सामूहिक विवाह समिति बंधे बालाजी, गंगाराम नागा

अध्यक्ष कुमावत समाज खंडेल थे। समारोह को समन्वित करते हुये विधायक निर्मल कुमावत द्वारा ग्राम पंचायत काजीपुरा में पशु चिकित्सालय भवन स्वीकृत कराने की घोषणा की गई वहीं हरीश कुमार द्वारा सामाजिक समरसता स्थापित करने और शैक्षिक जागृति हेतु प्रयास करने का संदेश दिया तथा काजीपुरा सरपंच नवरत्न माचीवाल ने सभी आए हुए अतिथियों का हार्दिक स्वागत और अभिनंदन किया वहीं मुकेश तुनागरिया बरडोटी

चिकित्सा मंत्री ने डिजिटल सदस्यता अभियान की समीक्षा कर जनसुनवाई की

मंडावरी, (निर्स)। प्रदेश के चिकित्सा एवं स्वास्थ्य व आबकारी मंत्री परसादी लाल मीणा ने रविवार को निज निवास पर डिजिटल सदस्यता अभियान को लेकर पूर्व पालिका अध्यक्ष खादी ग्रामोद्योग समिति के अध्यक्ष दिनेश मिश्र एवं प्रदेश कांग्रेस कमेटी के सदस्य रामविलास खेमावास सहित रामगढ़ पंचवारा के उपप्रधान सूरज कटारा से अभियान में बनाए गए सदस्यों को लेकर समीक्षा की गई।

चिकित्सा मंत्री मीणा द्वारा पूर्व चेयरमैन मिश्र एवं पीसीसी सदस्य खेमावास से डिजिटल सदस्यता अभियान की चर्चा की गई। वहीं मंत्री को इनके द्वारा विधानसभा क्षेत्र में चल रहे डिजिटल सदस्यता अभियान की प्रगति की जानकारी दी गई। चिकित्सा मंत्री मीणा द्वारा निर्धारित लक्ष्य के अनुसार पंच समय में ज्यादा से ज्यादा सदस्य बनाने का आह्वान किया गया।

इसी दौरान चिकित्सा मंत्री मीणा द्वारा जन सुनवाई के दौरान मंडावरी कस्बे में पुलिसिंग का अभाव होने की शिकायत पर मौके पर पुलिस उपाधीक्षक शंकर लाल मीणा को बुलाया एवं मंडावरी में एक दुकानदार से अज्ञात युवकों द्वारा की गई लूटपाट आदि घटनाओं पर नाराजगी जाहिर करते हुए मंडावरी कस्बे में पुलिस के ठहराव एवं अवांछित गतिविधियों पर रोकथाम के प्रभावी कदम उठाने के निर्देश दिए। चिकित्सा मंत्री मीणा ने कहा कि मंडावरी कस्बे में इंदिरा रसोई के पास खाली पड़े कमरों में पुलिस कर्मियों का ठहराव सुनिश्चित कर तय समय गस्त की जाए। इसी दौरान मौजूद लाल मदन लाल मीणा को नवसृजित तहसील निईरना की भूमि को जल्द ऑनलाइन करने के निर्देश दिए साथ ही मंडावरी से महारिया किशोरपुरा खुरां के लिए बन रहे

होली पर मंत्री निवास पर रहा जमावड़ा

मंडावरी, (निर्स)। प्रदेश के चिकित्सा एवं स्वास्थ्य मंत्री परसादी लाल मीणा का प्रयोगशाला सहायक संघ द्वारा 2018 की भर्ती पूरी करने की मांग को लेकर पुष्प वर्षा कर ध्यान आकर्षित करने का अनूठा प्रयास किया गया। वहीं दूसरी ओर मुख्यमंत्री अशोक गहलोत द्वारा शुरू की गई एमएजेआरके योजना से एनआरएचएम में समायोजित संविदा कार्मिक संघ के मनोज तिवारी द्वारा भी कार्यरत संविदा कार्मिकों को एमएजेआरके से एनआरएचएम में समायोजन होने तक दी गई सेवा को अलग-अलग नहीं मानकर एक ही मानकर बीच में पड़े गैप को खत्म कर उस सेवकाल को रेगुलाइजेशन करने की मांग की है। प्रयोगशाला सहायक संघ व निशुल्क जांच योजना कार्मिक संघ के प्रदेश अध्यक्ष राजेंद्र चौधरी ने नेतृत्व में चिकित्सा मंत्री परसादी लाल मीणा को 2018 की प्रयोगशाला सहायक भर्ती के निवास पर विधानसभा क्षेत्र सहित विभिन्न जगहों से कई लोग एवं कार्यकर्ता सहित विभिन्न सामाजिक संगठनों के प्रतिनिधि पहुंचे एवं अवीर गुलाल लगाकर होली को धूमधाम से मनाया।

सार-समाचार 50 लाख के विकास कार्यों की घोषणा



बहरोड़/ नीमराना, (निर्स)। रविवार को ग्राम भगवाड़ी कला में हाजी बाबा के स्थान पर आयोजित विशाल भंडारे में कार्यक्रम के मुख्य अतिथि बलवीर सिंह छिल्लर जिला प्रमुख अलवर व कार्यक्रम के अति विशिष्ट अतिथि सरोज बस्तीराम यादव प्रधान पंचायत समिति बहरोड़ का ग्राम वासियों ने फूल मालाओं एवं ढोल नगाड़े से अतिथियों का भव्य स्वागत किया। ग्राम भगवाड़ी कला से हाजी बाबा के स्थान की ओर पंचायत समिति के प्रधान कोटे से 10 लाख रुपए की लागत से निर्मित इंटरलॉकिंग टाइल्स सड़क का उद्घाटन एवं शिलान्यास किया गया। बलवीर सिंह छिल्लर ने जिला परिषद कोटे से नरगा में भगवाड़ी कला से हाजी बाबा के स्थान तक 1 किलोमीटर लंबी इंटरलॉकिंग टाइल्स सड़क की घोषणा की। ग्राम पंचायत सरपंच एवं पंचायत समिति सदस्य, बाला यादव तथा जिला पार्षद सुनील प्रवक्ता की मांग पर पंचायत समिति बहरोड़ के प्रधान कोटे से भगवाड़ी कला से बामनोडी जोहड़ भगवाड़ी खुर्द तक सीवरेज पाइप लाइन हेतु 1000000 तथा ग्राम बालपुरा में श्मशान के रास्ते में 500000 के इंटरलॉकिंग सड़क एवं कुंरुली में 300000 की इंटरलॉकिंग सड़क निर्माण की घोषणा की तथा भगवाड़ी खुर्द में युवाओं के लिए खेल संघर्ष हेतु 500000 की ओपन जिम निर्माण की घोषणा की। कांग्रेस नेता बस्तीराम यादव एडवोकेट ने बहरोड़ को बचाने के लिए युवाओं को संगठित होकर संघर्ष करने का आह्वान किया जिसका हजारों की संख्या में महिलाओं एवं गांववासियों एवं युवाओं ने तालियां बजाकर जोरदार स्वागत किया।

होली मिलन समारोह मनाया

चाकसु, (निर्स)। रविवार को कस्बे के नीलकंठ हनुमान मंदिर प्रांगण में भारतीय जनता नगर मंडल के कार्यकर्ताओं ने भाजपा देहात जिला अध्यक्ष रामानंद गुर्जर की अध्यक्षता में होली मिलन समारोह का आयोजन किया गया। समारोह के दौरान भाजपा नेता रामानंद गुर्जर ने कहा कि चार राज्यों में चुनावी जीत से भाजपा के कार्यकर्ताओं में उत्साह है। इससे होली का रंग और भी गहरा हो गया है। उन्होंने जिलावासियों को होली की शुभकामनाएं देते हुए कहा कि होली सबके लिए खुशियां लेकर आई है। मौके पर भाजपा जिलाध्यक्ष ने कार्यकर्ताओं को होली का शुभकामना दी और राजस्थान सरकार को प्रष्टाचार सरकार बताते हुए कहा कि हाल ही में सीएम के बेटे पर भी प्रष्टाचार का आरोप लगा है वहीं महिलाओं पर दुष्कर्म और छेड़छाड़ की घटनाओं में इजाफा हुआ है आम आदमी लूटपाट अत्याचार अपाधिक घटनाओं और सरकारी तंत्र में व्याप्त प्रष्टाचार से परेशान है भाई भाजपा ने चार राज्यों में प्रचंड बहुमत के साथ जीत कर जतना विश्वास जीता है अब राजस्थान में भी आने वाले चुनाव में कांग्रेस की प्रष्टाचार सरकार को सबको मिलजुल कर उखाड़ फेंकना है। इस मौके पर भाजपा नगर अध्यक्ष केदार शर्मा देहात अध्यक्ष भुगाराम गुर्जर पूर्व देहात महिला मोर्चा अध्यक्ष पुनम यादव पूर्व सरपंच ब्रिनारायण चौधरी सहित कहीं भाजपा महिला पुरुष कार्यकर्ता मौजूद रहे।

अलग-अलग मामलों में दो गिरफ्तार

टोंक, (निर्स)। जिले के घाड थाना-नर्तगत में अवैध देशी शराब ले जाते एक व्यक्ति व शांतिभंग करने के आरोप में एक जने को घाड पुलिस ने गिरफ्तार किया है। पुलिस ने पंच जावा के दौरान गस्त निगरानी बंदमाशन करते हुए बंटी पुत्र बंशीलाल गुर्जर (26) निवासी धुंवाकला थाना घाड के कस्बे से ग्राम धुंवाकला में एक सफेद रंग का प्लास्टिक के कट्टे में 52 अवैध घुघरू देशी शराब के पच्चे मिलने पर आबकारी अधिनियम के खिलाफ वार्न करना पाया जाने पर मौके पर जरिये फर्द जपती के जप्त कर आरोपी बंटी को गिरफ्तार किया जाकर एक्सआईएक्ट में अभियोग पंजीबद्ध किया गया। इसी प्रकार ग्राम जलसीना में शांति भंग करने के आरोप में कमलेश पुत्र सुखदेव मीणा (30) निवासी जलसीना घाड थाना को सीआरपीसी में गिरफ्तार किया, जिन्हें न्यायालय में पेश किया जावेगा।

विवाह सम्मेलन समिति की बैठक

मालपुरा। जाट धर्मशाला डिगंगी में 1 जून को आयोजित होने वाले 19वें जाट समाज सामूहिक विवाह सम्मेलन की तैयारियों को लेकर रविवार को समिति अध्यक्ष जगदीश टाण्डी की अध्यक्षता में बैठक आयोजित की गई। बैठक में सामूहिक विवाह सम्मेलन के आयोजन को लेकर लक्ष्य निर्धारित किये गये तथा सहयोग राशि हेतु रसीद बुकों का वितरण किया गया। नवीन कार्यकारिणी को वित्तीय अधिकार सौंपे गये। समिति अध्यक्ष ने ज्यादा से ज्यादा जोड़ों का पंजीयन करने की अपील की। बैठक में महामंत्री रामकरण, उपाध्यक्ष मुकेश कुमार, पूर्व अध्यक्ष श्रवण लाल, रामलाल बाण्डिया, सत्यनारायण दहिया, जयनारायण जाट, धनलाल, शिवराज, बजरंग, नानूलाल, शिवजीराम सहित बड़ी संख्या में जाट समाज के प्रबुद्धजन मौजूद रहे।

नौ वर्ष से फरार नकबजन गिरफ्तार

मालपुरा। जिला पुलिस अधिक्षक मनीष त्रिपाठी द्वारा होली पर स्थाई वारंटियों व भगोड़ों की गिरफ्तारी एवं निगरानी के लिए जारी दिशा निर्देशों पर एएसपी राकेश कुमार बैरवा व डीवाईएसपी सुशील कुमार के निर्देशन में थानाधिकारी कैलाश विश्रोई द्वारा पाठित टीम ने नौ साल से फरार चल रहे शांतिर नकबजन स्थाई वारंटों को रविवार को कस्बे से गिरफ्तार किया गया। थानाधिकारी ने बताया कि कांस्टेबल गंगदेव की आसुचना पर हैड कांस्टेबल भारत सिंह, कांस्टेबल कपिल कुमार व गंगदेव ने फरार स्थाई वारंटों मुकेश कुमार निवासी मालपुरा की गिरफ्तार किया गया।

अज्ञात व्यक्ति का शव मिला

फुलेराथाना क्षेत्र के ग्राम दिण्ठा रेलवे स्टेशन के पास अज्ञात व्यक्ति का शव मिला। थाने हैड कांस्टेबल हनुमान प्रसाद ने जानकारी देते हुए बताया कि शनिवार की रात्रि करीब 2 बजे आरपीएफ के एएसआई गुनराय के द्वारा सूचना मिली दिण्ठा व हिरनोदा रेलवे स्टेशन के मध्य एक व्यक्ति का शव पड़ा है। सूचना मिलते ही पुलिस मौके पर पहुंची और शव को अपने कब्जे में लेकर फुलेरा के राजकीय सामुदायिक स्वास्थ्य केन्द्र लाया गया जहाँ पर डॉक्टरों ने उसे मृत घोषित कर दिया।

सियारामदास महाराज के मेले में उमड़ा जनसैलाब

नारायणपुर, (निर्स)। सियारामदास महाराज का मेला रविवार को मंदिर महंत श्यामसुन्दरदास महाराज के सानिध्य में आयोजित हुआ। मेले में श्रद्धालुओं का आस्था का जन सैलाब उमड़ा। इस अवसर पर दुकानदारों द्वारा सुबह से ही कस्बे में उठे व मोटे पानी की प्याज लगाई गई।

श्रद्धालु पीर संज्यानाथ आसण से हाथों में ध्वजा लिए हुए डीजे की धुन पर नाचते-गाते हुए सियारामदास आश्रम में ध्वजा चढ़ाई। सुबह 10 बजे से जयराम ठेकला, राजेश महासी, रोशन महासी द्वारा दिनभर भजन सत्संग का कार्यक्रम आयोजित किया गया। मेले में थानाधिकारी अजय सिंह के नेतृत्व में स्थानीय पुलिस व पुलिस लाइन जापा द्वारा सुरक्षा के पुख्ता इन्तजाम रहे। मेले में राजनेताओं में जिला प्रमुख बलवीर छिल्लर, पूर्व मंत्री डॉ. रोहितारव शर्मा, अंकुर दासमा आदि नेताओं ने मंदिर में स्थित



नारायणपुर में आयोजित मेले में बड़ी संख्या में लोगों की भीड़ रही।

समाधि पर धोक देकर आशीर्वाद लिया और मेले की शोभा बढ़ाई। दोपहर से आयोजित भंडारे में श्रद्धालुओं ने पंगवप्रसादी ग्रहण किया। मेले में बच्चे खिलोने व महिला श्रंगार का सामान खरीदारी करती नजर आई। वहीं देर शाम मेला

समापन पर महेश श्रीवास्तव के द्वारा आतिशबाजी की गई। इस अवसर पर राष्ट्रीय मंत्री योगी सेना मोहनदास महाराज, राकेश दासमा, मुहरी लाल मीणा, रतन लाल जांगिड, राजू प्रजापत, सुरेश चौधरी सहित बड़ी संख्या में श्रदालुगण मौजूद थे।

सामूहिक विवाह सम्मेलन समिति की बैठक

टोंक, (निर्स)। यादव अहीर समाज सामूहिक विवाह सम्मेलन समिति की बैठक का आयोजन बालाजी मंदिर बिचपुडी पर सम्मेलन समिति अध्यक्ष भंवर लाल यादव की अध्यक्षता में हुई। सम्मेलन अध्यक्ष शंवर लाल यादव ने बताया कि यादव विवाह सम्मेलन 10 अप्रैल को होगा इसके लिए 41 जोड़ों का पंजीयन अब तक हो चुका है। जोडा पंजीयन की अंतिम तिथि 25 मार्च कर दी गई है। इसमें सम्मेलन की जगह की साफ सफाई करवाने व क्रयविक्रय समिति को सामग्री खरीदने के लिए कहा गया। इस बैठक में सम्मेलन महामंत्री ब्रिीलाल यादव, कोषाध्यक्ष प्रेमलाल यादव, समाज जिलाध्यक्ष राधा किशन यादव, महामंत्री धारासिंह यादव, प्रवक्ता सूरज यादव, रवि प्रकाश यादव, रामलाल, राम नारायण, किशन, रामलाल, राधेश्याम, रामदयाल, गिराज, बंसी, रामरतन, छितर, शिवराज, मुलचंद, गोपाल, रामलाल, हनुमान रानोली, लक्ष्मीनारायण, दुर्गाशंकर, लाद, श्योजी लाल सहित अन्य समाज बंधु उपस्थित उपस्थित रहे।

सर्व ब्राह्मण महासभा का होली स्नेह मिलन समारोह आयोजित

टोंक, (निर्स)। सर्व ब्राह्मण महासभा टोंक की ओर से जिला कार्यकारिणी का होली स्नेह मिलन समारोह एवं पुष्प फागोत्सव का भव्य आयोजन गंगा जमुना मैरिज गार्डन में आयोजित हुआ, जिसमें फाग गीतों पर समाज के महिला-पुरुषों व युवक-युवतियों ने जमकर नाचते हुए आनंद लिया। महासभा के जिलाध्यक्ष शैलेन्द्र शर्मा ने बताया कि समारोह आचार्य राजेश्वर महाराज जयपुर के सानिध्य में सर्व ब्राह्मण महासभा टोंक की ओर से जिला कार्यकारिणी का होली स्नेह मिलन समारोह एवं पुष्प फागोत्सव आयोजित हुआ, समारोह के मुख्य अतिथि महासभा के राष्ट्रीय अध्यक्ष पंडित सुरेश मिश्रा रहे। विशिष्ट अतिथि महासभा के प्रदेश सचिव अवधेश शर्मा एवं प्रदेश मंत्री दिनेश शर्मा रहे। इस अवसर पर नैना नीचा कर ले, होलिया में उठे रे गुलाल, मची रे होली, रंग मत डारे रे, रंग बरसे, होली खेले



सर्व ब्राह्मण महासभा टोंक की ओर से जिला कार्यकारिणी का होली स्नेह मिलन समारोह एवं पुष्प फागोत्सव कार्यक्रम आयोजित हुआ।

रघुवीर...आदि होली के गीतों पर उपस्थित सभी महिला पुरुषों ने आनंद लिया और पुष्पवर्ष के बीच जमकर नाचने का आनंद लिया। इस मौके पर

राधेकृष्ण को संजीव झांकी भी सजी और झांकी पर जमकर पुष्पवर्ष कर लोग खुब भजनों पर नाचे। इस अवसर पर महिला प्रकोष्ठ की घोषण करते हुए

जिलाध्यक्ष शैलेन्द्र शर्मा ने हंसा देवी शर्मा को महिला प्रकोष्ठ का अध्यक्ष, निधि शर्मा को संयोजक, राजकुमारी शर्मा, रेखा जोशी, विद्या देवी शर्मा को संरक्षक बनाया है। इस मौके पर शंभू दयाल शर्मा, हनुमान दास बोहरा, संयोजक विष्णुदत्त खंडेल, राजाराम शर्मा, मालपुरा से रामजी लाल शर्मा, निवाई से प्रदीप पारीक, राजेश भट्ट टोडा से इंदु शेखर शर्मा, उनीयारा से महेश पारीक, दूती से मुकुंद भारजज, बम महाराज, पीपलू से पवन शर्मा, हनुमान प्रसाद बोहरा, लक्ष्मीकांत शर्मा, डॉ प्रेमशंकर शर्मा, राजाराम शर्मा, दिनेश तिवारी, विष्णुबाबू शर्मा, विष्णु पारीक, रोहित शर्मा, शंकर गौतम, मोडिया प्रभारी श्याम शर्मा, विवेक शर्मा, विशाल शर्मा, दीपक शर्मा, गजेन्द्र शर्मा, पुरुषोत्तम शर्मा, मनोज शर्मा, अक्षय बोहरा, अभिषेक शर्मा आदि मौजूद थे।